



கலைஞர்  
100  
1924 - 2024

# முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 84 - ஒலி: 64 - திருவள்ளூர் ஆண்டு 2056 - புரட்டாசி 28 - செவ்வாய்க்கிழமை 14 அக்டோபர் 2025 - மதுரை 10 பக்கங்கள் Established: 10.8.1942 - Volume: 84 - Issue 64: Thiruvalluvar Year - 2056 - Purataasi 28 - Tuesday 14 October 2025 - Madurai 10 Pages ₹ 5.00

# தமிழ்நாடு சட்டமன்றம் இன்று தொடங்குகிறது!



முதலமைச்சர் மு.க.ஸ்டாலின் அவர்கள் நேற்று (13.10.2025) தலைமைச் செயலகத்தில், சட்டத்துறை சார்பில் மதுரை அரசு சட்டக் கல்லூரியில் 48 கோடியே 20 இலட்சத்து 50 ஆயிரம் ரூபாய் செலவில் கட்டப்பட்டுள்ள கல்விசார் மற்றும் நிருவாக தொகுதி கட்டடங்கள் மற்றும் வேலூர் அரசு சட்டக் கல்லூரியில் 6 கோடியே 46 இலட்சத்து 85 ஆயிரம் ரூபாய் செலவில் தரை மற்றும் இரண்டு தளங்களுடன் கட்டப்பட்டுள்ள நூலகக் கட்டடம் ஆகியவற்றை காளையாபக்கம் காவலாளி வாழிவாக்கு திறந்து வைத்தார். இந்நிகழ்ச்சியில், அமைச்சர் துரைமுருகன், தலைமைச் செயலாளர் நா.முருகானந்தம், சட்டத்துறைச் செயலாளர் சி.ஜார்ஜ் அலெக்சாண்டர், சட்டக் கல்வி இயக்குநர் முனைவர்.ஜெ.விஜயலட்சுமி ஆகியோர் கலந்து கொண்டனர்.

கருர் விவகாரம்; உச்ச நீதிமன்றத்தில்

## சி.பி.ஐ. விசாரணை கோரிய மனுவில் முறைகேடுகள்!

“மோசடியாக மனுதாக்கல் செய்தது உறுதியானால் இடைக்கால உத்தரவு ரத்து” என நீதிமன்றம் உறுதி!

புதுதெல்லி, அக். 14 - கருர் துயரம் தொடர்பாக சி.பி.ஐ. விசாரணை கோரிய மனு வில் முறைகேடுகள் நடந்துள்ளதாக பாதிக்கப்பட்டவர்கள் சார்பில் உச்சநீதிமன்றத்தில் முறையீடு செய்யப்பட்டது. மோசடியாக மனு தாக்கல் செய்தது உறுதி செய்யப்படாவிட்டால், இடைக்கால உத்தரவு ரத்துசெய்யப்படும் என நீதிமன்றம் உறுதிப்படுத்தித் தெரிவித்துள்ளனர்.

கருர் கூட்ட நெரிசலில் 41 பேர் பலியானதாக விஜய் தாமதமாக வந்ததே காரணம் என்று உச்சநீதி மன்றத்தில் தமிழ்நாடு அரசு தெரிவித்திருந்தது. கருர் துயர சம்பவம் குறித்து உயர்நீதிமன்றம் நியமித்த சிறப்பு புலனாய்வுக் குழு விசாரித்து வருவதால் சி.பி.ஐ., விசாரணைக்கு உத்தரவிட வேண்டிய அவசியமில்லை என்றும் தமிழ்நாடு அரசு வாதிட்டது.

இந்த வழக்கு மீண்டும் விசாரணைக்கு வந்த போது, கருர் துயரம் தொடர்பாக சி.பி.ஐ. விசாரணை நடத்தும் என நீதிமன்றம் இடைக்கால உத்தரவை பிறப்பித்தனர். சி.பி.ஐ. விசாரணையை கண்காணிக்க ஒரு சிறப்பு விசாரணைக்குழு அமைக்கப்படும் என்றும், இக்குழுவுக்கு ஒப்பீடுபெற்ற உச்சநீதிமன்ற நீதிபதி அஜய் ரஸ்தோகி தலைமை வகிப்பார். அந்த குழுவில் 2 ஜபி எஸ் அதிகாரிகள் இடம்பெறுவர் என்றும் தெரிவிக்கப்பட்டது.

இதனைத் தொடர்ந்து, கருர் துயர சம்பவத்தில் பாதிக்கப்பட்டவர்கள் சார்பில் மூத்த வழக்கறிஞர்கள் அபிஷேக் சிங்வி, ரச்சனா ஸ்ரீவத்சா ஆகியோர் ஆஜராகினர். கருர் துயர சம்பவத்தில் அரசியல் ஆதாயம் தேடும் நோக்கில், பாதிக்கப்பட்டவர்களுக்கே தெரியாமல் தவகை, அ.தி.மு.க. மற்றும் பா.ஜ.க.வினர் உச்சநீதிமன்றத்தில் மனுக்களை தாக்கல் செய்துள்ளதாக அவர்கள் வாதிட்டனர். கருர் கூட்ட நெரிசலில் உயிரிழந்த குழந்தையின் தந்தை என்ற பெயரில் த.வெ.க.வினர் மனு தாக்கல் செய்ததையும், 8 ஆண்டுகளுக்கு முன்பு மனைவியையும் குழந்தையையும் பிரிந்து சென்ற ஒருவரை அழைத்துவந்து பணத்தை காட்டி ஏமாற்றி அவரது பெயரில் த.வெ.க.வினர் மனு

தாக்கல் செய்துள்ளதாகவும் அவர்கள் சுட்டிக்காட்டினர். மனு தாரர்களுக்கே தெரியாமல் அவர்கள் பெயரில் உச்சநீதிமன்றத்தில் மனுக்களை தாக்கல் செய்துள்ளது மிகப்பெரிய மோசடென்றும் வழக்கறிஞர்கள் வாதிட்டனர். கருர் கூட்ட நெரிசலில் உயிரிழந்த சந்திரா என்பவரது கணவர் செல்வராஜ், உச்சநீதிமன்ற அமர்வில் காணொலி மூலம் ஆஜராகி தனது தரப்பு விளக்கத்தை அளித்தார். இந்த வாதங்களை பதிவு செய்து கொண்ட நீதிபதிகள், போலி மனு தாக்கல் செய்த விவகாரத்தை விரிவாக ஆய்வு செய்து உரிய உத்தரவு பிறப்பிக்கப்படும் எனக் கூறி விசாரணையை ஒத்திவைத்தனர்.

## 4 நாட்கள் நடைபெறும் என பேரவைத் தலைவர் பேட்டி!

சென்னை, அக். 14 -

தமிழ்நாடு சட்டமன்றக் கூட்டத்தொடர் இன்று தொடங்குகிறது. இக்கூட்டத் தொடர் நான்கு நாட்கள் நடைபெறும் என பேரவைத் தலைவர் மு.அப்பாவு அவர்கள் தெரிவித்துள்ளார்.

தமிழக சட்டசபையின் இந்த ஆண்டின் முதல் கூட்டம் ஜனவரி மாதம் 6ந் தேதி கவர்னர் உரையுடன் தொடங்கியது. இந்த கூட்டம் 4 நாட்கள் நடைபெற்றது.

அதைத்தொடர்ந்து மார்ச் 14ந் தேதி சட்டசபையில் 2025 - 2026ம் ஆண்டுக்கான பொது பட்ஜெட் தாக்கல் செய்யப்பட்டது. மறுநாள் வேளாண் பட்ஜெட் தாக்கல் ஆனது. அதைத் தொடர்ந்து, மார்ச் 17ந் தேதி முதல் 21ந் தேதி வரை 2 பட்ஜெட்டுகள் மீதான பொது விவாதம் நடைபெற்றது.

மார்ச் 24ந் தேதி முதல் ஏப்ரல் 29ந் தேதிவரை துறை வாரியாக மானியக் கோரிக்கை மீதான விவாதங்கள் நடந்தன. பின்னர் தேதி குறிப்பிடாமல் சட்டசபை கூட்டம்தள்ளி வைக்கப்பட்டது. இந்தநிலையில் 6 மாத கால இடைவெளியில் சட்டசபை மீண்டும் கூட்டப்பட வேண்டும் என்ற அவை விதியின் அடிப்படையில், தமிழக



சட்டசபை மீண்டும் இன்று கூடுகிறது.

சட்டசபை கூடியதும், மறைந்த உறுப்பினர்களுக்கு இரங்குறிற்ப்பு வாசிக்கப்படுகிறது. கருர் சம்பவத்தில் உயிரிழந்தவர்களுக்கு சட்டசபையில் இரங்கல் தெரிவிக்கப்படுகிறது.

அதனைத் தொடர்ந்து, வாட்பாறை தொகுதி எம்.எல்.ஏ.வாக இருந்த அமுல் கந்தசாமி மறைவுக்கு இரங்கல் தீர்மானம் நிறைவேற்றப்படும். கருர் கூட்ட நெரிசலில் இறந்தோருக்கு அஞ்சலி செலுத்தப்படும்.

இந்த சட்டசபை கூட்டத் தொடரில் காசா போர் நிறுத்தம் தொடர்பாக தீர்மானம் கொண்டு வரப்பட உள்ளது. சட்டசபை தேர்தல் நெருங்குவதால் இந்த கூட்டத்தில் கார சார விவாதத்திற்கு பஞ்சம்

இருக்காது.

இந்த கூட்டத்தொடரை எத்தனை நாட்கள் நடத்துவது என்பது குறித்து விவாதிப்பதற்காக சபாநாயகர் அப்பாவு அவர்கள் தலைமையில் அலுவல் ஆய்வுக்குழு கூட்டம் நேற்று நடைபெற்றது. இக்கூட்டத்தில் ஆளுங்கட்சி மற்றும் எதிர்க்கட்சி உறுப்பினர்கள் கலந்து கொண்டனர்.

அதன்பின்னர் செய்தியாளர்கள் சந்திப்பில் பேரவைத் தலைவர் கூறியதாவது : -

நாளை (இன்று) சட்டப் பேரவை கூடுகிறது. மறைந்த முன்னாள் ஐ.ஏ.எஸ். அதிகாரி பீலா வெங்கடேசன், ஜார் கண்ட முதல்வராக இருந்த சிபு சோரன் உள்ளிட்டோருக்கு இரங்கல் குறிப்பு வாசிக்கப்படும். மேலும், மறைந்த எம்.எல்.ஏ. அமுல் கந்தசாமிக்கு இரங்கல் தீர்மானம் நிறைவேற்றப்படும். கருர் கூட்ட நெரிசலில் இறந்தோருக்கு அஞ்சலி செலுத்தப்படும்.

அக். 15ம் தேதி கூடுதல் மானியக் கோரிக்கை முன் வைக்கப்படும். அதனைத் தொடர்ந்து மானியக் கோரிக்கைகள் மீதான விவாதம் நடைபெறும். அக்.17ம் தேதி விவாதத்திற்கு பதிலுரை அளிக்கப்படும் என்று தெரிவித்தார்.

## ‘நாட்டிலேயே அதிக படிப்பறிவு மிக்க மாநிலமாக தமிழ்நாடு மாற உதவுகிறது’!

# முதலமைச்சரின் காலை உணவுத் திட்டத்துக்கு ‘தி வீக்’ பாராட்டு!

நிறைந்த வயிறுடன் 20 லட்சம் குழந்தைகள் தங்கள் நாளைத் தொடங்குவதாக - முதல்வர் மு.க.ஸ்டாலின் பெருமிதம்!

சென்னை, அக்.14-

தமிழ்நாட்டில் காலை உணவுத் திட்டம் சிறப்பாக செயல்படுத்தப்பட்டு வருவதற்கு ‘தி வீக்’ இணைய இதழ் பாராட்டு தெரிவித்து காளொலி ஒன்றை வெளியிட்டுள்ளது.

இந்த காளொலியை மேற்கோள் காட்டி முதல்வர் மு.க.ஸ்டாலின் அவர்கள் சமூக வலைதளப் பதிவு ஒன்றை வெளியிட்டுள்ளார்.

காலை உணவுத் திட்டம் தமிழ்நாடு முழுவதும் குழந்தைகளின் ஆரோக்கியத்தை மேம்படுத்துகிறது - என்றும், சூரியன் உதயம் ஆவதற்கு முன்பே தமிழ்நாடு முழுவதும் குழந்தைகளுக்கான சமையல் கூடங்கள் தயாராகி விடுகின்றன - என்றும், தினமும் 20 லட்சத்திற்கும் மேற்பட்ட குழந்தைகள் நிறைந்த வயிறுடன் தங்களின் நாளைத் தொடங்குகின்றனர் எனவும் முதலமைச்சர் மு.க.ஸ்டாலின் அவர்கள் பெருமிதம் பொங்க குறிப்பிட்டுள்ளார்.



முதலமைச்சர் மு.க.ஸ்டாலின் அவர்கள், 15.9.2022 அன்று அரசுப் பள்ளி மாணவர்

களுக்கு காலை உணவு வழங்கும் முதலமைச்சரின் காலை உணவுத் திட்டத்தை

இந்தியாவிலேயே முதன் முறையாக மதுரை, ஆதிபுலம் மாநகராட்சி தொடக்கப் பள்ளியில் மாணவச் செல்வங்களுக்கு காலை உணவினை பரிமாறி திட்டத்தினைத் தொடங்கிவைத்தார்.

தொடர்ந்து முதலமைச்சர் மு.க.ஸ்டாலின் அவர்கள் 25.8.2023 அன்று முத்தமிழ் நிறுஞர் கலைஞர் அவர்கள் பிறந்த ஊராகிய திருக்குவளையில் உள்ள அரசுத் தொடக்கப் பள்ளியில் முதலமைச்சரின் காலை உணவுத் திட்ட விரிவாக்கத்தை தொடங்கி வைத்தார்.

அதன் தொடர்ச்சியாக 15.7.2024 அன்று பெருந்தலைவர் காமராசர் அவர்களின் பிறந்த நாளில், திருவள்ளூர் மாவட்டம் கடம்பத்தூர் ஒன்றியம், கீழச்சேரி கிராமத்தில் உள்ள புனித அன்னாள் அரசு

உதவி பெறும் தொடக்கப் பள்ளியில் முதலமைச்சரின் காலை உணவுத் திட்டம் விரிவாக்கம் செய்யப்பட்டது.

தொடர்ந்து தமிழ்நாடு முதலமைச்சர் மு.க.ஸ்டாலின் அவர்கள் நகரப் பகுதிகளில் உள்ள அனைத்து அரசு உதவி பெறும் தொடக்கப் பள்ளிகளில் 1 முதல் 5ஆம் வகுப்பு வரை பயிலும் மாணவ, மாணவியருக்கு முதலமைச்சரின் காலை உணவுத் திட்ட விரிவாக்கத்தை சென்னை மயிலாப்பூரில் உள்ள புனித சூசையப்பர் தொடக்கப் பள்ளியில் 26.8.2025 அன்று தொடங்கி வைத்து சிறப்புரையாற்றினார்.

தொடர்ச்சி 3ஆம் பக்கம்

